

## انقلاب کاراستہ

ایمان، جہاد اور دعوت

خرم مراد

ہمارا آج کا یہ وسیع و عظیم اجتماع ایک انتہائی مبارک اجتماع ہے۔ اس لیے کہ ہم کو جمع کرنے والی چیز اللہ تبارک و تعالیٰ کا نام ہے۔ اسی کے نام نے ہم کو ایک جماعت میں ایک دوسرے کے ساتھ ملک کیا، اسی کے نام پر ہم گھروں سے نکلے، اسی کے نام پر ہم نے یہاں یہ بستی آپلو کی۔ یہ اجتماع مبارک ہے اور خیر و برکت کا حائل ہے اس لیے کہ یہ اللہ کے نام پر جمع ہوا ہے، اور یہ نام ساری برکتوں کا سرچشمہ ہے، اس لیے کہ یہ رب نَوَّالْ جَلَالٍ وَالاَكْرَامِ کا نام ہے۔ تَبَرَّكَ اسْمُ رَبِّكَ ذِي الْجَلْلِ وَالاَكْرَامِ ○ (الرحمن ۵۵: ۷۸)

”بڑی برکت والا ہے تیرے رب جلیل و کریم کا نام“ -

خدا کا جو نبی آیا وہ ایمان کی پکار بلند کرتا ہوا آیا، وہ اللہ کا نام لیتا ہوا آیا، اس نے امنوا بریکم کی آواز دی۔ ہر زمانے میں اور ہر جگہ، جس نے اس صد اپر لبیک کما وہ ایک انی اور ابدی ایمانی قافلے کا حصہ بننے گئے۔ ہمارا آج کا اجتماع اس لحاظ سے بھی انتہائی مبارک اجتماع ہے کہ یہ اسی ایمانی قافلے کا ایک حصہ ہے۔ اس قافلے کا شروع کا سرا وقت کی اس گھنی میں ہے جب سارے انسانوں نے اپنے رب سے بندگی کا عمد کیا تھا۔ جب اس نے پوچھا تھا الاست بربیکم، تو سب نے کہا تھا، ”بلی“۔ اور اس قافلے کا آخری سرا وقت کی اس گھنی میں ہے جب زندگی کی ساری آرزو اور جتو آخرت میں یوں ظاہر ہو گی:

وَآخِرَ دَعْوَهُمْ أَنِ الْحَمْدُ لِلَّهِ رَبِّ الْعَالَمِينَ ○ (یونس ۱۰: ۱۴)

اور ان کی ہربیات کا خاتمه اس پر ہو گا کہ ”ساری تعریف اللہ رب العالمین علی کے لیے ہے“۔ اس ایمان کی دعوت ہر زماں میں ایک رہی ہے، اس ایمان کی دعوت ہر مکان میں ایک رہی ہے۔ انہی آپ نے اسی اسنج پر وہ روح پرور منظر دیکھا جب دنیا کے گوشے گوشے سے آئے ہوئے لوگ، جنہوں نے ”امنوا بریکم“ کی پکار پر ”امنا“ کہا ہے، وہ سب یہاں آکر یک جان دو قلب بن گئے۔ اس ایمانی قافلے کے

قائد، آدم علیہ السلام سے لے کر محمد رسول اللہ صلی اللہ علیہ وسلم تک، خدا کے برگزیدہ اور اس کے بھیجے ہوئے بندے رہے ہیں۔ یہ اجتماع مبارک ہے کہ یہ اسی قافلے کا ایک حصہ ہے۔ یہ مبارک اجتماع جو آج یہاں پاکستان کے گوشے گوشے سے کھنچ کر جمع ہوا ہے، اپنے رب کے نام پر جمع ہوا ہے، اور اپنے رب کے نام کو، اس کے لئے کو، اس کے دین کو بلند کرنے کے لئے جمع ہوا ہے۔

میرے بھائیو اور بہنو! میں دل کی ایک بات بھی یہاں پر کھتالوں۔ اگر آپ تھوڑی دری کے لیے زمانے کے فاصلوں کو سمیٹ دیں، شرکی فصیلوں کو گردیں، اپنی نگاہیں پھیر کر پیچھے کی طرف دیکھیں، تو آج سے ۲۸ سال پہلے کا وہ منظر آپ دیکھ سکتے ہیں جب ۵۷ آدمی کھڑے ہو کر اپنے عمد ایمان کی تجدید کر رہے تھے۔ کوئی گزگزدار ہاتھا، کوئی گریہ و زاری کر رہا تھا، لیکن سب اپنے رب سے عمد و فاتحہ کر رہے تھے۔ ہم سب نہ صرف انبیا کرام کی اس دعوت ایمان کے وارث ہیں، جو "امنوا بربکم" کی صدائیں دی گئی تھیں، بلکہ ہم خود اپنے اس قافلے کے آغاز میں تجدید ایمان کی اس روایت کے بھی وارث ہیں جس پر اس کی بنیاد رکھی گئی۔ یہ اسی ایمان کی تاثیر ہے، اسی ایمان کی قوت ہے کہ ۵۷ آدمیوں کا وہ چھوٹا سا گروہ آج کروڑوں انسانوں پر مشتمل ہے۔ یہاں سے چند میل دور اسلامیہ پارک کے ایک چھوٹے سے مکان میں جو انسان جمع ہوئے تھے، وہ آج ایک سیل روائیں بن چکے ہیں جو دنیا کے ایک گوشے سے لے کر دوسرے گوشے تک بہ رہا ہے۔ یہ سب ایمان کا کرشمہ ہے، وہ ایمان جس کی صد اہر نی اور رسول نے بلند کی۔

آج کا یہ اجتماع اس لیے بھی مبارک ہے کہ اس کی منزل اسلامی انقلاب ہے۔ اسلامی انقلاب ہمارے دلوں میں، اسلامی انقلاب ہمارے گھروں میں، اسلامی انقلاب ہمارے ملک میں، اور اسلامی انقلاب آخر کار ساری دنیا میں۔ یہ انقلاب ایمان ہی کی تقریر ہے۔ ایمان جو کچھ کھتا ہے، وہی اسلامی انقلاب ہے۔ ایمان زندگی میں مکمل تبدیلی لاتا ہے۔ ایمان سے انسان کے دل کی دنیا بدل جاتی ہے، اس کے سوچنے کا انداز بدل جاتا ہے، اس کے اخلاق بدل جاتے ہیں، اس کے اعمال بدل جاتے ہیں، گویا کہ زمین بدل جاتی ہے، آسمان بدل جاتا ہے۔ ہمارا یہ اسلامی انقلاب، ایمان کے تقاضوں سے تنکا برابر کم نہیں، اور نہ تنکا برابر زیادہ ہے۔ اسی اسلامی انقلاب کا ہم ہم بلند کرتے ہیں، اسی انقلاب کے عزم کے ساتھ جمع ہوئے ہیں۔

اسلامی انقلاب کا عزم دراصل عمد ایمان و فاکرنے کا عزم ہے۔ یہ عزم اللہ کے نام پر مرنے کا، اللہ کے ہم پر جینے کا، اللہ کے ہم کے ساتھ جڑ جانے کا عزم ہے۔

یہ اللہ کا ہم بھی کیسا بابر کت نام ہے! جب پہلی وجہ آئی، تو یہ حکم لائی کہ اپنا رشتہ صرف اسی کے ہم کے ساتھ جوڑو، ساری زندگی کا تعلق اسی کے ساتھ قائم کرو۔ پھر ہدایت کے بعد ہدایت آئی کہ راتوں کو کھڑے ہو تو اس کا نام لو، سب سے کٹ کر اس کے نام کو یاد رکھو، صبح شام اس کا نام لیا کرو، اٹھو، بیٹھو، لیٹھو،

اس کا نام لو۔ انسان کے لیے، اپنے دل کی دنیا کے لیے، اپنے گھر کی دنیا کے لیے، اپنے ملک کے لیے، اگر خیر و برکت ہے تو اس کے نام میں ہے جس پر ایمان کی پکار ہے، جو رب ہے، جس نے پیدا کیا۔ وہ ایمان جو علم کو زندگی کو، ہرجیز کو رب ذوالجلال والا کرام کے اس نام کے ساتھ جوڑتا ہے جو برکت ہی برکت ہے۔

میرے بھائیو اور بہنو! عمل کی دنیا میں ایمان کی تعبیر جادو ہی ہے۔ قرآن نے بتایا ہے کہ جب بعض لوگوں نے یہ سنا کہ ایمان لاو، تو وہ بول اٹھے کہ ہم ایمان لائے، پھر یہ نہیں بتایا گیا، یہ بیان نہیں کیا گیا، کہ اس ایمان کی تعبیر اور تفسیر کیا ہے۔ لیکن اللہ تعالیٰ نے دوسرے ہی انداز میں ایمان کے معنی کھول دیے۔ ایمان لانے والوں کے عمل کی زبان میں، نہ کہ الفاظ میں۔ فرمایا، ایمان لانے والے وہ تھے جنہوں نے ہرجیز کو میرے لیے چھوڑ دیا، جو صرف مجھے اپنا رب کرنے کے جرم میں اپنے گھروں سے نکالے گئے، جن کے اوپر میری راہ چلتے ایذاوں اور تکالیف کے پھاڑ توڑ دیے گئے، جو باطل کے آگے سینہ پر ہو گئے، اور جنہوں نے آخر کار عدم ایمان کی وفا میں اپنی جان کی نذر پیش کر دی۔ یہ ہے ایمان کی حقیقت، ایمان کا راستہ، جو قرآن مجید نے کھول کر بیان کر دیا ہے۔

ایمان اور جادو کا ایک دوسرے کے ساتھ رشتہ لازم اور طریقہ کا رشتہ ہے۔ ان کو الگ نہیں کیا جاسکتا، کوئی ان کو الگ نہیں کر سکتا۔ یہ ممکن نہیں کہ آدمی مومن ہو اور وہ مجاهد نہ ہو۔ قرآن نے اس بات کو یوں بیان کر دیا:

أَتَمَا الْمُؤْمِنُونَ الَّذِينَ أَمْنَوْا بِاللَّهِ وَرَسُولِهِ ثُمَّ لَمْ يُرْتَابُوا وَجَهَدُوا بِأَمْوَالِهِمْ وَنَفْسِهِمْ فِي سَبِيلِ  
اللَّهِ أُولَئِكَ هُمُ الصَّابِرُونَ (الحجۃ: ۳۹)

حقیقت میں تو مومن وہ ہیں جو اللہ اور اس کے رسول پر ایمان لائے پھر انہوں نے کوئی مشکل نہ کیا

اور اپنی جانوں اور مالوں سے اللہ کی راہ میں جماد کیا۔ وہی سچے لوگ ہیں۔

گویا مومن تو وہ ہیں جو صحیح معنوں میں ایمان لائے۔ جن کو راہ ایمان میں نہ مشکل ہونہ شہر، نہ تردود ہو نہ پچکچا ہے۔ سارے کائنے نکل گئے، یکسو ہو گئے۔ جنہوں نے اپنے عدم ایمان کو وفا کیا، سب کچھ اللہ کے حوالے کر دیا، اس کی راہ میں مال لگادی، جان لگادی، سب کچھ لگا کر جادو کیا۔ اُولَئِكَ هُمُ الصَّابِرُونَ، پس یہی وہ لوگ ہیں جو اپنے ایمان کے دعوے میں سچے ہیں۔

اللہ کو اپنا رب مانتا صرف ایک بات زبان سے کہہ دینے کا نام نہیں۔ یہ اتنا آسان نہیں، لیکن کوئی بہت مشکل یا ناممکن کام بھی نہیں۔ اللہ کا نام لینے، اللہ کو رب مانتے کے بعد اس پر جنم ضروری ہو جاتا ہے۔ استقامت کی راہ پکڑنا ہوتی ہے۔ استقامت کے لفظ میں ہی ایمان کی ساری حقیقت پوشیدہ ہے۔ ایمان ایک دعوت انقلاب ہے، خود ایک انقلاب ہے۔ جو ایمان لانے کے بعد اپنے ایمان پر جنم جائیں، انھی کے اوپر خدا

کے فرشتے اترتے ہیں۔ جو اللہ کا نام یہ اور کہیں کہ ہمارا رب تو وہ ہے جو آسمانوں اور زمین کا رب ہے، ان کا فرض ہے کہ وہ اس نام کے لیے کھڑے ہو جائیں اور کھڑے ہو کر اس کا اعلان کریں۔ **إذْ قَامُواْ فَقَالُواْ رَبُّنَا رَبُّ السَّمَوَاتِ وَالْأَرْضِ** (الکھف: ۱۸)۔

یہ ایمان اور یہ جہاد ہی وہ دو چیزیں ہیں جن سے اسلامی انقلاب کی راہ ہموار ہوتی ہے۔ جو زندگی ایمان کے نور سے منور ہو گی، جو زندگی جہاد کی راہ پر گامزن ہو گی، وہی زندگی اسلامی انقلاب کی منزل سے ہمکنار ہو گی۔ ایمان کا چراغ آپ اپنے دل کی محراب میں روشن کر دیں، یہاں تک کہ آپ کی پوری زندگی منور ہو جائے۔ اپنے دل میں ایمان کا شعلہ اس طرح بھائیں کہ وہ ستارے کی طرح چک کر ساری دنیا کو زندگی کی نئی راہیں دکھائے۔ ایمان کا بیع اپنے دل کی کھیتی میں ڈالیں، آرزو اور جتو، اعمال صالحہ اور اخلاق حسنے کے پانی سے اس کی آبیاری کریں، تو وہ تعاور درخت نمودار ہو گا جس کے پھل ساری انسانیت سدا کھاتی رہے گی۔  
بھائیو اور بہنو! اس ایمان کی روشنی اپنے دل میں سجائیے، اس کو ستارے کی طرح چکائیے، اس کو دنیا کا اپنے ملک کا، اپنی قوم کا، اپنی زندگی کا رہبر بنائیے۔

جاننے کی ضرورت ہمیں اس بات کی ہے کہ اگر انقلابی کروار ایمان اور جہاد سے بنتا ہے، وہ انقلابی کروار جس کے بغیر ہم اسلامی انقلاب کی منزل سے ہمکنار نہیں ہو سکتے، تو پھر ایمان کیا ہے، اس کی حقیقت کیا ہے؟ ایمان کی حقیقت جانتا اور سمجھتا ہو تو یہ کوئی مشکل کام نہیں ہے۔

حضرت ابراہیم علیہ السلام کا صرف ایک جملہ ایمان کی ساری حقیقت آشکار کر دتا ہے۔ فرمایا: **إِنَّ وَجَهَتُ وَجْهِي لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ** (الانعام: ۶۷)۔ ”میں نے تو یکسو ہو کر اپنا رخ اس ہستی کی طرف کر لیا جس نے زمین اور آسمانوں کو پیدا کیا ہے اور میں ہرگز شرک کرنے والوں میں سے نہیں ہوں۔“ یعنی میں نے اپنی شخصیت کا، اپنی زندگی کا، رخ ہر طرف سے کاٹ کر صرف اس کی طرف کر لیا ہے جو آسمانوں اور زمین کا پیدا کرنے والا ہے۔ گویا میں سب سے کٹ کر صرف اس سے جڑ گیا ہوں، وہی میرا مقصود منزل بن گیا ہے اور میں اس میں کسی کوشش کی نہیں کرتا۔ گویا نہ رخ کسی اور کسی طرف کرتا ہوں، نہ مقصود منزل کسی اور کوہ بناتا ہوں، نہ شخصیت اور زندگی کے حصے بخڑے کرتا ہوں کہ ایک کارخ کسی طرف ہو، دوسرے کا قبلہ کچھ اور ہو۔

جب آپ نے اپنا رخ، اپنے چہرے کا رخ، اپنی زندگی کا رخ اللہ کی طرف کر لیا، اور صرف اسی کی طرف کر لیا، تو آپ نے ایمان کے معنی پالیے۔ اس کے بعد اللہ ہی زندگی کا مقصد ہے، وہی قبلہ ہے، وہی مطلوب ہے، اسی کی طرف چلتا ہے، اسی کی طرف دوڑتا ہے۔

اس حقیقت کو اچھی طرح سمجھنے کے لیے نماز کو دیکھیے۔ جب آپ نماز پڑھتے ہیں، اگر آپ کا رخ قبلہ

کی طرف نہ ہو تو آپ کی نماز صحیح نہیں ہوتی۔ اسی طرح زندگی کا رخ اللہ کی طرف نہ ہو بلکہ کسی اور طرف ہو جائے، اس کا مقصد اللہ نہ ہو کوئی اور ہو جائے، اللہ کی رضاۓ ہو بلکہ دنیا یا کسی اور کی رضا ہو جائے، وہ زندگی ایمان کی زندگی نہیں بن سکتی۔ وہ بغیر قبلہ کا رخ کیے نماز کی طرح باطل ہے، مقبول نہیں۔

ایمان اس کا نام بھی ہے کہ آپ اپنی پوری زندگی کا سودا صرف اللہ تعالیٰ کے ساتھ چکائیں، اس قیمت کے عوض کہ وہ آپ کو اپنی رضا و خوشنودی اور جنت سے سرفراز فرمائے گل۔ ان لوگوں میں سے ہو جائیں جن کے بارے میں اللہ تعالیٰ نے فرمایا ہے:

وَمِنَ النَّاسِ مَنْ يَشْرُكُ نَفْسَهُ بِتِغَاءٍ مُّرْضَاتِ اللَّهِ (البقرہ ۲۰۷)

دوسری طرف انسانوں ہی میں کوئی ایسا بھی ہے جو رضاۓ اللہ کی طلب میں اپنی جان کھا رتا ہے۔ یعنی بعض لوگ ہیں جو اپنے آپ کو فروخت کر دیتے ہیں، اللہ کی رضاۓ کے حصول کے لیے۔ جب آپ کا اپنے آپ کو ہر طرف سے کاٹ کر اللہ تعالیٰ کے ساتھ جوڑ دیں اور صرف اسی کے ہو رہیں، جب آپ کا مقصود اور مطلوب صرف اللہ تعالیٰ کی رضا بن جائے اور آپ کی نگاہیں اس جنت کے اوپر جنم جائیں جس کی وسعت میں زمین اور آسمان تا جائیں، تو یہی وہ ایمان ہے جو آپ کو، آپ کی تحریک کو، آپ کی جماعت کو، اسلامی انقلاب کی منزل سے ہمکنار کر سکتا ہے۔

یہ ایمان آپ کو کتنا حاصل ہے؟ یہ میرے کہنے کی بات نہیں، آپ کے جانپنے اور دیکھنے کی بات ہے۔ اپنے گربان کے اندر منہ ڈال کر، اپنے دل کے اندر جھانک کر دیکھیے، اس کا رخ کس طرف ہے اور وہاں کون کون حکومت کر رہا ہے، آپ کی نگاہیں کن مقاصد پر جمی ہوئی ہیں۔ ہر کام اللہ کے لیے خالص کر لیجیئے، اسی کے مغلص بن جائیے، ہر چیز اللہ کے لیے کر دیجیئے، اسی کے بن جائیے۔ اس کے بعد آپ ایمان کی حقیقت پائیں گے، ایمان آپ کے لیے لذیذ شے بن جائے گا۔

آپ نے ایمان کی یہ حقیقت پالی، تو پھر آپ کو سب سے بڑھ کر محبت اللہ تعالیٰ کے ساتھ ہو گی۔ ایمان کی یہ تعبیر ہے جو قرآن پاک میں بیان کردی گئی ہے۔ اللہ تعالیٰ فرماتا ہے: وَالَّذِينَ أَمْنَأْنَا الشَّدْحَةَ لِلَّهِ (البقرہ ۲۵)۔ وہ لوگ جو ایمان لانے والے ہیں وہ سب سے بڑھ کر اللہ تعالیٰ سے محبت کرتے ہیں۔ محبت کا سے زیادہ سمجھی، محبت سے زیادہ حسین، اور محبت سے زیادہ دلکش کوئی تعبیر ایمان کی ہو نہیں سکتی۔ محبت کا رشتہ دل کا رشتہ ہے، محبت کا رشتہ قربت کا رشتہ ہے، محبت کا رشتہ عمل کا رشتہ ہے، محبت کا رشتہ یاد کا رشتہ ہے۔ محبت کا مسکن دل ہوتا ہے۔ جو محبوب ہوتا ہے اس کی یاد دل میں بستی ہے۔ جو محبوب ہوتا ہے اس سے ملاقات کی تمنا دل کو بے کل رکھتی ہے۔ جو محبوب ہوتا ہے اس کی خاطر دل سب کچھ قربان کرنے کے لیے تیار ہوتا ہے۔ جو محبوب ہوتا ہے اس کے کوچے میں جانے کے لیے دل بے قرار رہتا ہے، اور دن رات

اس کی طرف چلنے کے بعد بھی دل نہ تحکتا ہے، نہ سیر ہوتا ہے۔ محبوب کے سامنے حاضر ہوتا ہے تو دل بھی حاضر ہوتا ہے، اور محبوب کا اشارہ ہوتا ہے دل اپنا سب کچھ لाकے حاضر کر دتا ہے، اپنا مل بھی، اپنی زندگی بھی، اپنے رشتے بھی، اپنے تعلقات بھی، اور جب ضرورت ہو تو اپنی جان بھی۔ یہی محبت انقلابی ایمان کی تعبیر ہے، یہی محبت انقلابی ایمان کی مظہر ہے۔ یہی محبت انقلابی ایمان کا لازمی تقاضا ہے۔

بعض لوگ سمجھتے ہیں کہ محبت تو اللہ کے برگزیدہ بندوں کا مقام ہے۔ وہ غلط سمجھتے ہیں۔ قرآن تو کہتا ہے کہ مومن ہے ہی وہ جو اللہ سے محبت کرے، اور سب سے بڑھ کر اسی سے محبت کرے۔

محبت کے بعد، جس ایمان سے انقلابی کردار بنتا ہے، وہ وفاواری اور اطاعت کے عمد کا نام ہے۔ ایمان صرف زبان سے اقرار کا نام نہیں ہے، ایمان اللہ تعالیٰ سے معلہ دے کا نام ہے۔ *إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِإِيمَانِهِمْ بِالجَنَّةِ (التوبہ: ۹۹)* ”حقیقت یہ ہے کہ اللہ نے مومنوں سے ان کے نفس اور ان کے مل جنت کے بد لے خرید لیے ہیں۔“ گویا ایمان کے معنی یہ ہیں کہ اللہ تعالیٰ نے آپ سے آپ کے جسم و جان اور مال خرید لیے ہیں۔ ہر چیز آپ نے اس کو بچ دی ہے۔ اب کوئی چیز آپ کی نہ رہی۔ نہ ہاتھ پاؤں آپ کے رہے نہ آنکھ اور کان، نہ دل و دماغ آپ کے رہے، نہ گھر یا اور کاروبار، سب اللہ کے ہو گئے۔

آپ نے تجدید ایمان کر لی، آپ راہ حق پر آگئے، آپ نے اسلامی انقلاب کا جہذا ہاتھ میں اٹھایا، آپ نے اللہ اکبر کا نعروں بلند کر دیا، آپ اللہ کی کبریائی کے لیے کھڑے ہو گئے، لیکن اگر آپ کا حل یہ ہو کہ آپ نے اپنا مل بھی اس سے بچایا، کہیں اور لگایا یا سینت کر رکھا، اپنے وقت کو بھی اس سے بچایا، اپنی توجہات کو بھی بچایا، اپنے تعلقات کو بھی بچایا، تو پھر یہ ایمان وقارے عمد نہیں، تعلق عمد ہے۔ یہ ایمان انقلابی ایمان نہیں جو آپ کو اسلامی انقلاب کی منزل سے ہمکنار کروے۔

سب سے بڑھ کر، انقلابی کردار کے ایمان کی حقیقت یہ ہے کہ اس میں کہیں ظلم کی آییزش نہ ہو۔ ظلم کے معنی کیا ہیں؟ ظلم کے معنی یہ ہیں جو کچھ صرف اللہ کا ہونا چاہیے آپ کسی اور کا کرویں، یا اس میں اللہ تعالیٰ کے علاوہ کسی اور کا حصہ لگاویں۔ کسی اور کو شریک کر لیں۔ ایک قسم کے شریک تو وہ ہوتے ہیں جو نظرؤں سے دیکھے جاسکتے ہیں۔ یہ پھر ہو سکتے ہیں، درخت ہو سکتے ہیں، چاند تارے ہو سکتے ہیں، اپنے جیسے انسان بھی ہو سکتے ہیں۔ لیکن بہت ساری چیزیں ہوتی ہیں جو نظر نہیں آتیں، مگر جو چھپ چھپ کے آپ کے دلوں میں وہ جگہ پالیتی ہیں جو خدا کی جگہ ہے، آستینوں کے بت بن جاتی ہیں۔

حضرت عبد اللہ بن عباسؓ کے الفاظ میں وہ شرک برا خطرناک ہے جو ایک کالی چیونٹی کی طرح سیاہ چڑن کے اوپر رینگتا ہے اور کوئی اس کو نہیں پہچانتا۔ اس کو دیکھنا بھی مشکل، اس سے ہوشیار رہنا بھی مشکل، اس

سے پچنا بھی مشکل۔ اپنی خواہش نفس، اپنی پسند ہائے، اپنی شرت، اپنا جذبہ انتقام، اپنی عصیت، اپنی اٹا، ان میں سے جو بھی اللہ کے ساتھ، اللہ سے زیادہ یا اللہ کے برابر، محبت و اطاعت اور فدائی کا مرکز بن جائے، وہی اللہ کا ہمسر اور اس کا شریک ہے۔ ان کو اپنا معبود بنانا یہ وہ چیز ہے جس سے ایمان کو پاک ہونا چاہیے۔ جس کو ایسا خالص ایمان حاصل ہو، اس سے ہی اللہ تعالیٰ اس انقلاب کا وعدہ فرماتا ہے کہ وہ زمین میں ان کو خلافت عطا کرے گا، لَيَسْتَخِلْفُهُمْ فِي الْأَرْضِ۔ یَعْبُدُونَنِی لَا يُشْرُكُونَ مِنْ شَيْئًا (النور ۲۳: ۵۵) یعنی جن کی بندگی اللہ کے لیے اس طرح خالص ہو کہ اس میں شرک کی کوئی ملاوٹ نہ ہو۔

میرے بھائیو اور بہنو! سب سے اہم بات یہ ہے کہ جب ایمان اس طرح دلوں کے اندر رانغ ہو جائے تو انقلابی کروار بنتا ہے، جب انقلابی کروار بنتا ہے تو پھر آپ کا ہر کام صرف اللہ تعالیٰ کی رضا کے لیے ہونا چاہیے۔ چھوٹے سے چھوٹا کام ہو یا بڑے سے بڑا جان دینی ہو تو صرف اللہ کے لیے ہو، اور ایک منٹ کے لیے اجتماع میں بیٹھنا ہو تو وہ بھی صرف اسی کے لیے ہو۔ زبان سے نحول کا ہو تو اسی لیے ہو، اور ہاتھ سے امر بالمعروف اور نبی عن المکر کرنا ہو تو وہ بھی اسی لیے ہو کہ اللہ تعالیٰ راضی ہو، اللہ تعالیٰ خوش ہو۔

اگر صرف اللہ کی رضاہی مطلوب ہو جائے، تو ان کو جو اسلامی انقلاب کی راہ پر گامزن ہوں اور یہ سمجھتے ہوں کہ انقلابی کروار ایمان اور جہاد پر مشتمل ہے، یہ بات اچھی طرح جان لیتا چاہیے کہ اللہ کی رضا کوئی ایسا کام کر کے ہرگز بھی حاصل نہیں ہو سکتی جس سے اللہ تعالیٰ ناراضی ہوتا ہو، جس سے اس کا غصب بجزئت ہا۔ یہ شیطان کے وسو سے ہوتے ہیں، شیطان کے دھوکے ہوتے ہوتے ہیں کہ تم نے فلاں کام نہ کیا تو تم کامیاب نہیں ہو گے، انقلاب نہیں آئے گا، اور تم لوگوں میں مقبول نہیں ہو گے تو تحریک کیسے آگے بڑھے گی۔ لیکن یہ بات گردہ میں باندھ لیجیئے، اچھی طرح اپنے دل پر لکھ لیجیئے کہ جس کام یا بات سے اللہ تعالیٰ ناراضی ہوتا ہو وہ کر کے اس کی رضا حاصل نہیں ہو سکتی، اور جس کام کو کر کے اس کی رضا حاصل نہ ہو اس کام سے اسلامی انقلاب کی راہ ہمارا نہیں ہو سکتی۔ اس بات پر یقین حاصل ہو جائے تو صحیح فکر اور سلامت روی یقینی ہو سکتی ہے، توکل اور صبر کا وہ خزانہ حاصل ہوتا ہے جس کی کوئی حد نہیں۔

آخری بات یہ ہے کہ اگر انقلابی ایمان کا نور آپ کے دل کی روشنی بن جائے، دل اس کے لیے کمل جائے، آپ اس روشنی میں زندگی کی راہ چلیں تو پھر کیفیت یہ ہوتی ہے کہ دنیا سے دل کا تعلق کٹ جاتا ہے۔ دنیا سے تعلق کٹ جانے کے معنی یہ ہرگز نہیں ہیں کہ آدمی گوشہ گیر ہو جاتا ہے، ترک دنیا کر کے کسی عاریا صحرائیں جا کر بیٹھ جاتا ہے۔ نہیں، وہ خوب جانتا ہے کہ یہی دنیا ہے جس کے ذریعے اس کو اللہ کی رضا حاصل کرنی ہے۔ اس دنیا میں اس کی رضا کے مطابق زندگی بس کرنے سے ہی وہ آخرت میں اللہ سے ملاقات کے وقت سرخرو ہو سکتا ہے۔ بس یہ کہنا ضروری ہے کہ یہ دنیا آپ کا مسکن نہیں، یہ دنیا آپ کی منزل نہیں، یہ

دنیا آپ کا مقصود نہیں، یہ دنیا آپ کی محبوب نہیں۔ محبوب و مطلوب تو بس وہی کچھ ہے جو موت کے بعد ہے۔

اللہ تعالیٰ فرماتا ہے: **أَفَمَنْ شَرَحَ اللَّهُ صَدِرَهُ لِلْإِسْلَامِ فَهُوَ عَلَى نُورٍ مِّنْ رَّبِّهِ** (الزمر: ۳۹)۔ ”آپ کیا وہ شخص جس کا سینہ اللہ نے اسلام کے لیے کھول دیا اور وہ اپنے رب کی طرف سے ایک روشنی پر چل رہا ہے (اس شخص کی طرح ہو سکتا ہے جس نے ان باتوں سے کوئی سبق نہ لیا؟)۔“ گویا جس کا سینہ اللہ تعالیٰ اسلام کے لیے کھول دیتا ہے وہ اپنے رب کی طرف سے نور پالیتا ہے۔ جس کے دل میں ایمان کا نور داخل ہو جائے، اس میں فراخی پیدا ہو جاتی ہے۔ محلبہ کرامہ نے پوچھا، یا رسول اللہ، اس کی علامت بیان فرمائی۔ ارشاد ہوا، آخرت کی طرف میلان ہو، دنیا سے بے رغبتی اور یکسوئی ہو، موت سے پہنچنا اس کی، یعنی، اللہ تعالیٰ سے ملاقات کی تیاری ہو۔ یہی بات ہمارے پیارے نبی کریم صلی اللہ علیہ وسلم نے ایک اور انداز میں یوں بیان فرمائی، **وَاقْطَعْ عَنِّ حَاجَاتِ الدُّنْيَا بِالشُّوقِ إِلَى لِقَاءِنَكَ** یعنی اللہ سے ملاقات اس طرح محبوب ہو جائے، اللہ سے ملاقات کا شوق اس طرح دل میں اتر جائے کہ دنیا کی حاجتیں، دنیا کی چاہتیں، دنیا کی تمنائیں، دنیا کے مطالبات، ان سب کی جڑ کٹ جائے۔

ایمان انقلابی کروار کو ایسی تازگی عطا کرتا ہے جو لازوال ہے۔ آپ اللہ کی رضا کے طلب کار ہیں، آپ جانتے ہیں کہ اللہ تعالیٰ کی رضا کے معنی اس کی جنت ہے، وہ جنت جس کی وسعت میں زمین اور آسمان سما جائیں۔ اگر آپ کا مقصود اور مطلوب واقعی وہ جنت ہے جس کی وسعت میں زمین اور آسمان سما جائیں، تو میں آپ سے کہوں گا کہ آپ کے ایمان کو، اور اس پر قائم انقلابی کروار کو کم سے کم اتنا سدا بھار، اتنا سربز اور اتنا ابدی تو ہونا چاہیے، جتنی جنت سربز ہے، جتنی جنت سدا بھار ہے، جتنی جنت ابدی ہے۔ جو ایمان آج ہے اور کل نہ ہو، جو ایمان گردش زمانہ سے سرداڑ جائے، باطل سے نکلت کھا جائے، آزمائشوں میں ترغیب و خوف کا فکار ہو جائے، آخری سالیں تک سلامت نہ رہے، جو ایمان دنیا کی ایک لہر میں بہہ جائے، وہ ایمان اس جنت میں کیسے لے جاسکتا ہے، جو ابدی ہے۔ انسان کی فطرت ایسی ضرور ہے کہ حالات کے لحاظ سے ایمان پر کیفیات کے مختلف ادوار آ سکتے ہیں، لیکن اللہ تعالیٰ کو وہ ایمان مطلوب ہے جو ہر ایمار کے بعد اور زیادہ اور پر اٹھ جائے، ہر خیال کے بعد اور زیادہ رنگ لائے اور منکے، جو آخری سالیں تک جان زندگی ہنا رہے۔

جس نے اپنا پورا رخ صرف اللہ کی طرف کر لیا، اور اس بات کو جان لیا اور مان لیا کہ ساری وقت کا سرچشمہ صرف اللہ تعالیٰ ہے، **مَلَشَاءَ اللَّهُ لَا قُوَّةَ إِلَّا بِاللَّهِ** (الکہف: ۳۹)، وہی سب سے بڑا ہے، اللہ اکبر، تو آپ بتائیے کہ اس کے بعد کائنات کے اندر کون سی دولت ہے جس کا لالج ایمان کو متزلزل کر دے، یا

کون سی قوت ایسی ہے جس سے خوف لورڈ ایمان کو کمزور کر دے یا ضائع کر دے۔ اللہ تعالیٰ کے علاوہ کون سی قوت ایسی ہے، جس سے آپ امیدیں باندھیں، کون سی قوت ایسی ہے جس کا آپ آسمان اور سماں میں۔ کوئی آسمانہ ہو، کوئی سارانہ ہو، کوئی اسباب نہ ہوں، بڑی سے بڑی قوت آپ کی مختلف ہو، لیکن اگر آپ نے رب سے ایمان کا رشتہ جوڑ لیا، اپنے دل میں ایمان کا جراغ جلالیا، اپنی کجھتی میں ایمان کا چیخ ڈال دیا تو اب آپ کے سامنے کوئی قوت، قوت نہیں ہے۔ سارے سارے ثواب جائیں تو اس کا ایک سارا تو ہے، کوئی قوت ساتھ نہ دے تو اس کی قوت تو ساتھ ہے۔ اس کے سارے اور اس کی قوت سے بڑا کوئی سارا اور کوئی قوت نہیں ہے۔

جب ایمان اس مقام پر پہنچ جائے تو وہ ایک ایسا بس نہیں ہو سکتا جسے آپ جب چاہیں اور جب چاہیں اتار دیں۔ بلکہ ایسا ہوتا ہے کہ ایمان کی مٹھاں، ایمان کی حلاوت، آپ کی زبان محسوس کرتی ہے، آپ کی روح اس کا ذائقہ چھکتی ہے، آپ کا دل اس کے مزے لوٹتا ہے، آپ کی زندگی میں اس کی شیرینی کے اثرات دیکھے جاسکتے ہیں۔

یہ وہ ایمانی کردار ہے، یہ وہ انقلابی کردار ہے، جس کو حاصل کر کے ہم اپنے اس قابلے کو پاکستان میں، اور ساری دنیا میں اسلامی انقلاب کی منزل تک پہنچا سکتے ہیں۔

میرے بھائیو اور بہنو، میں نے آپ سے کہا تھا کہ ایمان کی حقیقت، اس کی تعبیر، اس کی کسوٹی جملہ ہے۔ اللہ تعالیٰ کے نزدیک وہی ایمان مقبول ہے جو جملو کی راہ پکڑے۔ آپ ایمان کی حقیقت پر غور کریں تو آپ خود اس نتیجے تک پہنچ سکتے ہیں۔

ایک نفع سے بیچ کو دیکھیے۔ منوں مٹی کے نیچے دباؤ ہوا ہوتا ہے، لیکن وہ مٹی کا پہاڑ چیند کر باہر لکھتا ہے۔ نفع منی کو نہیں نکلتی ہے، پھر وہ ایک مغبوط، توانا اور تنور درخت بن کر کردا ہوتا ہے۔ اسی طرح ایمان سما یہ سرشت ہے، ایمان کی یہ فطرت ہے، اس کے اندر اللہ تعالیٰ نے یہ صلاحیت رکھی ہے، یہ استحدادور کمی ہے، کہ باہر نکلے، ظاہر ہو اور تو انہا بن جائے، مزاحمت کرے، مقابلہ کرے اور جو چیز بھی ایمان کا راستہ روکنے والی ہو، اس کو راستے سے ہٹا دے۔ گویا ایمان کا راستہ جملو کا راستہ ہے۔

اس امت کی قوت اور عروج کا راز ایمان اور جملو کے رشتے میں پوشیدہ تھا۔ اس امت پر رسول اس وقت آنا شروع ہوا جب ایمان اور جملو کا رشتہ کٹ گیا، جب لوگوں نے یہ سمجھ لیا کہ ایمان کا جملو سے تعلق ناگزیر نہیں ہے۔ آدمی بڑا اچھا مومن ہو سکتا ہے، بڑا باکمل ہو سکتا ہے، اس کے بغیر کہ وہ جملو کرے، ملاں کہ قرآن کی ایک ایک آیت کھول کر یہ بات بیان کرتی ہے کہ اللہ تعالیٰ کے ہی وہی ایمان متعلق ہے، وہی مطلوب ہے، جس کا نتیجہ جملو ہو۔ بار بار فرمایا گیا کہ جو ایمان لالے والے ہیں وہ اللہ کی راہ میں جلو سے

کوئی عذر نہیں پیش کرتے، کوئی بمانے نہیں بنتے، ہر وقت جان اور مال لیے جماو کے لیے حاضر رہتے ہیں۔ ایسا کیوں ہے؟ اس لیے کہ ایمان اس بات کا مطالبہ کرتا ہے کہ آپ کی پوری زندگی اللہ تعالیٰ کی ہو جائے۔ اور یہ ہو نہیں سکتا جب تک آپ اپنی پوری زندگی اللہ تعالیٰ کی رضا کے مطابق بنانے کے لیے جدوجہد نہ کریں اور کوشش نہ کریں۔ جلوے کے معنی یہ ہیں کہ اللہ تعالیٰ نے دنیا میں آپ کو جو کچھ بھی دیا ہے۔ آپ کا وقت، آپ کا جسم، آپ کی صلاحیتیں، آپ کامل۔۔۔ ان میں سے ہر چیز اللہ کے لیے اور اللہ کے دین کے لیے وقف ہو جائے۔ یہ سب کچھ اللہ کے دین کو غالب کرنے کے لیے، اس کے لئے کو بلند کرنے کے لیے، اس کے دین کو ظاہر کرنے کے لیے، اس کے کام میں لگ جائے۔ جہلونہ ہو تو ایمان صحیح معنوں میں انقلابی ایمان نہیں ہے۔ جب ایمان اور جہاد جڑ جاتے ہیں اور ان کا تعلق کارشہ قائم ہو جاتا ہے، زندگی اس تعلق کے محور پر گھونٹنے لگتی ہے، تو پھر وہ کردار وجود میں آتا ہے جو اسلامی انقلاب لا سکتا ہے۔ ایمان اور جہاد کے درمیان جو چیز ربط قائم کرتی ہے وہ دعوت ہے۔ ایمان کا تقاضا یہ ہے کہ لوگوں کو بلایا جائے اور وہ اللہ کی بندگی پر جمع ہو جائیں۔ جہاد بھی اسی وقت ہو سکتا ہے جب لوگ اس مقصد کے لیے جمع ہوں۔

اللہ تعالیٰ نے ہم سب کو آزاد پیدا کیا ہے۔ اختیار کی آزادی وی ہے، اس بات کی آزادی دی ہے کہ ہم چاہیں تو اچھے عمل کریں اور چاہیں تو برے عمل کریں، اس بات کی آزادی دی ہے کہ ہم چاہیں تو اللہ تعالیٰ کا انکار کریں اور اس کی تائشکری کریں اور چاہیں تو اس کو مانیں اور شکر کا راستہ پکڑیں۔ فرمایا: *إِنَّا هَدَيْنَا*  
*السَّبِيلَ إِمَّا شَاكِرُوا أَوْ إِمَّا كَفُورُوا* ۳: ۶۷ (الدھر)۔ ”ہم نے انسان کو راستہ دکھایا ہے۔ وہ چاہے تو شکر کا راستہ اختیار کرے، اور چاہے تو تائشکری کا راستہ اختیار کرے۔“

یہ سارے لوگ جو زمین پر رہتے ہیں، ان کو ایمان اور جہاد پر لانے کا راستہ دعوت کا راستہ ہے۔ دعوت و تبلیغ ہی رسالت کا راستہ ہے۔ اللہ کا ہر رسول داعی بن کر آیا تاکہ لوگوں کو اللہ کی طرف بلائے۔ داعیا اللہ کے لئے۔ وہ چراغ بن کے آیا تاکہ لوگوں کو روشنی دکھائے۔ سراجاً منیراً۔ بلانے کے لیے اور روشنی دکھانے کے لیے، وہ بشارت دینے والا بن کے آیا تاکہ لوگوں کے اندر امید کے چراغ جلائے۔ وہ آگہ کرنے والا بن کے آیا تاکہ دلوں پر خوف کے تازیانے لگائے۔ بشیراً و منیراً۔

میرے بھائیو اور بہنو! ایمان اور جہاد کے درمیان دعوت ربط قائم کرتی ہے۔ دعوت کے ذریعے ہی وہ جماعت وجود میں آسکتی ہے جو جہاد کرے۔ دعوت کے ذریعے ہی وہ جماعت ایسی قوت بن سکتی ہے جو دوسری قوتوں پر غالب آجائے۔ دعوت کے ذریعے ہی وہ حرارت پیدا ہو سکتی ہے جو دلوں کو گرمائے۔ دعوت کے ذریعے ہی انسان بدل سکتے ہیں، کھڑے ہو سکتے ہیں، اور متحرک ہو سکتے ہیں۔ اور اس طرح متحرک

ہو سکتے ہیں کہ اللہ کے دین کو غالب کر دیں۔ انسان ایمان سے سرشار ہو کر اور جملو کر کے اللہ کے دین کو غالب کر دیں، اس کے علاوہ دین کو غالب کرنے کا اور کوئی راستہ نہیں ہے۔

اگر آپ اسلامی انقلاب کا عزم کرچکے ہیں اور اسلامی انقلاب کی منزل کو اپنی آنکھوں سے دیکھنا چاہتے ہیں، تو یہ خواب دعوت کے کام سے ہی پورا ہو سکتا ہے۔ جتنے لوگ آپ کے ساتھ آتے جائیں گے، آپ کا قافلہ بڑھتا جائے گا۔ اگر آج ۵۵ آفی لاکھوں تک پہنچ چکے ہیں تو یہ کام دعوت ہی کے نتیجے میں ہوا ہے۔ سید مودودیؒ کے الفاظ میں، انقلاب کی منزل اس وقت آئے گی جب صرف ملک میں ہی نہیں بلکہ میں الاقوامی سطح پر کم سے کم اربوں انسان ہماری دعوت سے واقف ہوں گے، کروڑوں انسان ہماری دعوت کو حق ملن نیں گے، لاکھوں انسان ہماری اخلاقی اور عملی تائید کے لیے تیار ہوں گے اور ایک کثیر تعداد ایسے سرفوشوں کی تیار ہو جائے گی جو ہر خطہ، ہر نصیان اور ہر مصیبت برداشت کرنے اور اپنی جان و مل لٹانے کے لیے تیار ہو گی۔ اس حالت تک پہنچنے سے پہلے اگر ہم آرزو کریں اور یہ خواب دیکھیں کہ اللہ کا دین غالب آجائے گا، تو یہ خواب پورا نہیں ہو سکتا۔

اللہ تعالیٰ کے سامنے ہمیں جس بات کی جواب دیں گی، جس بات کے لیے وہ ہمیں ذمہ دار ٹھہرائے گا، وہ سب سے بڑھ کر دعوت کی ذمہ داری ہے۔ وہ آپ سے اس بات کے لیے جواب طلب نہیں کرے گا کہ آپ نے شریعت کیوں نہیں نافذ کر دی، وہ آپ سے یہ نہیں پوچھے گا کہ تم اس بات میں کیوں کامیاب نہیں ہوئے کہ اسلامی نظام قائم کر دیتے، لیکن وہ آپ سے یہ بات ضرور پوچھے گا کہ تمہارے پاس جو حق تھا، تمہارے پاس جو شہادت تھی، تمہارے پاس جو کلمہ تھا، اسے تم نے اپنے گھر میں، اپنے محلے میں، اپنے گاؤں میں، اپنے ملک میں، کمیں تک پہنچایا۔ آج بھی اس ملک میں، کروڑوں کی آبادی کے ملک میں، کروڑوں مرووں اور کروڑوں عورتوں کے درمیان، کتنے ہیں جو آپ کی دعوت سے ملوث ہیں، کتنے ہیں جنہوں نے آپ کا نام بھی نہیں سنائے!

اگر اس ملک میں انقلاب آتا ہے تو اسی صورت میں آسکتا ہے کہ عام آدی آپ کی دعوت کے لیے کہرا ہو جائے، آبادی کا ایک بڑا حصہ آپ کے ساتھ آجائے۔

اس مقام تک پہنچنے کے لیے آپ کو نبی کریم صلی اللہ علیہ وسلم کے اسوہ حسنے کی یادی کرنا ہو گی۔ جو آتا تھا وہ آپ کا دروازہ اپنے لیے کھلا پاتا تھا، آپ کی رحمت کی آغوش ہر ایک کو سمیٹ لیتی تھی۔ کمزور بھی آتے تھے، پکے بھی آتے تھے، گنہ گار بھی آتے تھے۔ جو ایمان میں کمزور ہوتے تھے وہ بھی آتے تھے، جن کے اعمال ناقص ہوتے تھے وہ بھی آتے تھے، جن کی صلاحیتیں کم ہوتیں وہ بھی آتے تھے، جلال بھی آتے تھے، بدوبھی آتے تھے، لیکن آپ نے ان سب کو جمع کیا، ایک قوت بنائی، جلد کی رہا پر کمزرا کر دیا، اور

اسی طرح آخر کار اسلامی انقلاب رونما ہوا۔

میرے بھائیو اور بھنو! وراسل انقلاب لانے کے لیے اس انقلابی کروار کی ضرورت ہے جو ایمان جملہ اور دعوت سے بنتا ہے۔ ایمان، جملہ اور دعوت سے اس کروار کی بنیاد پڑے، اس کا نقشہ بنے، اس کی عمارت اٹھے، اس کی زینت کا سلامن ہو، اس میں رنگ آئے۔ ایک دفعہ اگر آپ نے اس بات کو سمجھ لیا، اپنے ایمان کو مضبوط کیا، ایسا ایمان جس میں آپ کا رخ صرف اللہ کی طرف ہو گیا، آپ کو اللہ سب سے زیادہ پیارا ہو گیا، سب سے بڑھ کر آپ نے اس سے محبت کی، سب سے بڑھ کر آپ نے اس پر بھروسا کیا، اسی سے امیدیں پاندھیں، اسی سے ڈرے، اسی کے اجر کے طالب رہے، ساری قوتیں، ساری صلاحیتیں اسی کی راہ میں لگائیں، تو پھر آپ دیکھیں گے کہ اللہ کا وعدہ آپ کے ساتھ پورا ہو گا کہ *أَنْتُمُ الْأَعْلَوْنَ إِنْ كُنْتُمْ مُؤْمِنِينَ* (آل عمرن ۳۴)۔ ”تم ہی غالب رہو گے اگر تم مومن ہو۔“ یعنی اگر تمہارے پاس ایمان ہو گا، ایمان کروار ہو گا، تو تم زمین میں غالب ہو گے۔ اللہ کا یہ وعدہ بھی پورا ہو گا کہ اگر تم نے میری بندگی اس طرح کی کہ اس میں کوئی شریک نہ ہو تو میں زمین کی خلافت تمیں عطا کروں گا۔

زمین کی خلافت بھی آپ کی خفتر ہے، زمین میں غلبہ بھی آپ کا خفتر ہے۔ لیکن یہ خفتر ہے اس کروار کا جو ایمان، جملہ اور دعوت سے آراستہ ہو اور ان ہی ہتھیاروں کو لے کر آگے بڑھے۔

میرے بھائیو اور بھنو! آج اس عظیم اجتماعِ عام کے آغاز میں اسی ایمان کی بات دل کے اندر تازہ کرنے کی ضرورت ہے، اسی جملہ کے جذبے کو پروان چڑھانے کی ضرورت ہے، اور اسی لے بالکل آغاز میں، میں نے یہ چند باتیں آپ کی خدمت میں پیش کی ہیں۔ اللہ تعالیٰ میرے اور آپ کے دونوں کے لیے نفع کرے۔

(اجماع عام ۱۹۸۹ سے خطاب)

(اس کے ری پرنٹ، منشورات، منصورہ، لاہور سے ۵۰ روپے سیکڑہ دستیاب ہیں)

قارئین ترجمان القرآن ای۔ میں پر بھی رابطہ کر سکتے ہیں۔

E Mail: motaulqu @ pop.lol.com.pk